

शहर	अधिकतम	न्यूनतम
धनबाद	44.3	32.1
जमशेदपुर	44.2	29.2
डाल्टनगंज	46.5	31.7

तापमान डिग्री सेल्सियस में.

शुभम संदेश

एक राज्य - एक अखबार



नियुक्तियों को लेकर सरकार रैस, 35 हजार पदों पर भर्ती प्रक्रिया शुरू

सीएम ने जेएसएसी अध्यक्ष और विभागीय अधिकारियों के साथ नियुक्ति प्रक्रिया को लेकर बैठक की, कहा- सभी प्रतियोगिता परीक्षा की प्रक्रिया सितंबर तक कर लें पूरी

विशेष संवाददाता। रांची

राज्य में नियुक्ति प्रक्रिया शुरू करने को लेकर सरकार रैस हो गयी है. मुख्यमंत्री चंपाई सोरेन ने गुरुवार को कई विभागों की समीक्षा बैठक की. उन्होंने कहा कि सभी नियुक्ति प्रक्रियाएं सितंबर तक पूरी कर ली जाएं. सीएम ने कर्मचारी चयन आयोग से कहा कि जो भी कैलेंडर जारी करें, उसी परीक्षा का आयोजन करें.

सीएम ने कहा कि युवाओं को रोजगार से जोड़ने के लिए सरकार प्रतिबद्ध है. ऐसे में विभागों में जो भी रिक्तियां हैं और जिन पदों पर नियुक्ति की जानी है, उसकी चयन प्रक्रिया जल्द से जल्द शुरू की जाए. मुख्यमंत्री ने

कहा कि सभी नियुक्तियों में सरकार की नियुक्ति नियमावली और रोस्टर का पालन होना चाहिए. बैठक में पुलिस महानिदेशक अजय कुमार सिंह और कर्मचारी चयन आयोग के अध्यक्ष प्रशांत कुमार ने नियुक्तियों का पूरा ब्यौरा दिया. बैठक में मुख्य सचिव एल खियांगते, मुख्यमंत्री के अपर मुख्य सचिव अविनाश कुमार, प्रधान सचिव वंदना दादेल, झारखंड कर्मचारी चयन आयोग के अध्यक्ष प्रशांत कुमार, मुख्यमंत्री के सचिव अरवा राजकमल, एडिजी आरके मलिक, स्कूली शिक्षा एवं साक्षरता विभाग के सचिव उमाशंकर सिंह और कार्मिक विभाग के पदाधिकारी उपस्थित थे.

सीएम का निदेश

सरकारी पदों के लिए नियुक्ति प्रक्रिया में लाएं परीक्षाओं में गड़बड़ी और पेपर लीक का मामला तेजी, समय सीमा में पूरी हो चयन प्रक्रिया सामने आने पर जो भी दोषी होंगे, होगी कार्रवाई



नियुक्तियों को लेकर कोई भी अनियमितता बर्दाश्त नहीं

मुख्यमंत्री ने कहा कि जेएसएसी द्वारा जो भी प्रतियोगिता परीक्षाओं का आयोजन हो, उसमें पूरी गोपनीयता और पारदर्शिता बरती जानी चाहिए. इसमें किसी भी तरह की अनियमितता बर्दाश्त नहीं की जाएगी. अगर पेपर लीक जैसी घटनाएं होती हैं, तो जो भी दोषी पाए जाएंगे दोषी उनके खिलाफ कड़ी कार्रवाई की जाएगी.

इन पदों पर होंगी इतनी नियुक्तियां

- झारखंड उत्पाद आरक्षी परीक्षा के जरिए 580 और आरक्षी परीक्षा के 4919 पदों पर होगी नियुक्ति.
- झारखंड उत्पाद आरक्षी प्रतियोगिता परीक्षा के अभ्यर्थियों का शारीरिक दक्षता परीक्षण इसी माह से शुरू.
- उत्पाद सिपाही और झारखंड आरक्षी प्रतियोगिता परीक्षा के अभ्यर्थियों के शारीरिक दक्षता परीक्षण में पारदर्शिता और निगरानी के लिए आधुनिक टेकनोलॉजी का इस्तेमाल होगा.
- लगभग 35 हजार पदों के लिए नियुक्ति प्रक्रिया चल रही है.
- स्नातकोत्तर प्रशिक्षित शिक्षक प्रतियोगिता परीक्षा के 1868 पद.
- झारखंड डिप्लोमा स्तर संयुक्त प्रतियोगिता परीक्षा के 153 पद.
- झारखंड नगर पालिका सेवा संवर्ग संयुक्त प्रतियोगिता परीक्षा के 921 पद.
- झारखंड औद्योगिक प्रशिक्षण सेवा के विभिन्न व्यवसायों में प्रशिक्षण अधिकारी प्रतियोगिता परीक्षा के 904 पद.
- झारखंड प्रारंभिक विद्यालय सहायक आचार्य संयुक्त प्रतियोगिता परीक्षा के 11 हजार पद.
- झारखंड प्रारंभिक विद्यालय प्रशिक्षित सहायक आचार्य संयुक्त प्रतियोगिता परीक्षा के 15001 पद.
- महिला पर्यवेक्षिका प्रतियोगिता परीक्षा के 488 पद.
- झारखंड सामान्य स्नातक योग्यता धारी संयुक्त प्रतियोगिता परीक्षा के 2025 पद.
- झारखंड पारा मेडिकल संयुक्त प्रतियोगिता परीक्षा के 2532 पदों के लिए नियुक्ति प्रक्रिया चल रही है.

महिला एशियन हॉकी चैंपियंस ट्रॉफी के आयोजन में गड़बड़झाला

डीजल के बिल पर लगाया 5% जीएसटी, खेल विभाग ने भुगतान भी किया

खेल में तैल का खेल

शुभम किशोर। रांची



बीके ट्रेवल्स पर निदेशालय मेहरबान!

राजधानी रांची पिछले वर्ष 27 अक्टूबर से 5 नवंबर तक महिला एशियन हॉकी चैंपियंस ट्रॉफी का आयोजन किया गया था. इसमें भारत समेत चीन, जापान, दक्षिण कोरिया, मलेशिया और थाईलैंड की टीमों ने हिस्सा लिया. आयोजन में खिलाड़ियों सहित अन्य ऑफिशियल के लिए जिन गाड़ियों का प्रयोग किया गया, उनके बिल का भुगतान हुआ. लेकिन बिल में डीजल को क्रोमेट के साथ पांच प्रतिशत जीएसटी भी लगाया गया है और विभाग ने आंख मूंद कर भुगतान भी कर दिया है. इतना ही नहीं ई-रिक्शा ऑटो में न सिर्फ डीजल भरया गया, बल्कि बिल का भुगतान भी किया है. इसके अलावा खिलाड़ियों व ऑफिशियल के लिए जो ग्रैंड भोज का आयोजन किया गया, उसकी बिलिंग पर सवाल उठाये जा रहे हैं. इसमें प्रति प्लेट भोजन, आयोजन पर अन्य खर्च मिलाकर प्रति व्यक्ति लगभग 19 हजार रुपये का खर्च किया गया. यानि डिनर पर एक करोड़ से अधिक का खर्च कर दिया गया.

आयोजन में जिन गाड़ियों का इस्तेमाल हुआ उनके नाम खेल हो गया. आयोजन में चार पहिया वाहन बीके ट्रेवल्स ने किराये पर उपलब्ध कराया था. इसके एवज में जो बिल बीके ट्रेवल्स ने निदेशालय में जमा किया, उसमें 27 वाहन में लगे डीजल पर 6,49,504 रुपये का भुगतान लिया गया. जमा बिल पर 5 प्रतिशत की दर से 51,321 जीएसटी भी वसूल लिया है. देश में पेट्रोलियम पदार्थों को जीएसटी के दायरे से बाहर रखा गया है, लेकिन खेल निदेशालय ने बीके ट्रेवल्स पर खास दरियादिली दिखाते हुए डीजल के जीएसटी बिल का भुगतान कर दिया गया. बीके ट्रेवल्स के बिल में ना तो डेट अंकित है और कई बिल में अंकित व्यक्ति के हस्ताक्षर भी नहीं हैं.

24 की जगह खेल निदेशक ने किया 27 वाहनों का भुगतान
बीके ट्रेवल्स से 14 इनोवा और 10 स्काॅर्पियो की मांग खेल निदेशक सुशांत गौरव ने रांची डीसी के जरिये की थी. गाड़ियां उपलब्ध कराने के बाद बीके ट्रेवल्स ने खेल निदेशालय को बिल भेजा. बिल भेजे जाने के बाद खेल निदेशक ने डीसी को पत्र (पत्रांक 1047, दिनांक 17 नवंबर 2023) के जरिए 14 इनोवा और 10 स्काॅर्पियो का मूल बिल मिलने की जानकारी देते हुए सभी 24 वाहनों की सूची मांगी. लेकिन बीके ट्रेवल्स ने सूची भेजी, तो उसमें 27 गाड़ियों का नंबर के साथ बिल भेजा गया. इनमें जो तीन अतिरिक्त गाड़ियां दो डिजायर और एक इनोवा का अतिरिक्त बिल जोड़ कर भेज दिया गया और उसका भुगतान भी किया गया.

2655 लीटर डीजल भराया, बिल जमा हुआ 2112.78 लीटर का
बीके ट्रेवल्स के 19 वाहनों में निदेशालय की ओर से 22 अक्टूबर से 5 नवंबर के बीच श्याम सर्विस सेंटर (पेट्रोल पंप) को जारी कूपन के जरिए 2,655 लीटर यानी 2,51,296 रुपये (94.65 प्रति लीटर की दर से) के डीजल भराया गया. खेल निदेशालय की ओर से जारी कूपन द्वारा 2,655 लीटर डीजल देने के बावजूद जब बीके ट्रेवल्स ने बिल जमा किया, तो उसमें से मात्र 2112.78 लीटर डीजल यानि 1,99,975 रुपये का ही बिल डीजल के एवज में जमा किया.

चैंपियंस ट्रॉफी के दौरान इस्तेमाल की गई गाड़ियों के नंबर और तैल की मात्रा

जेएच01एक्स 6156 - 235 लीटर	जेएच01 सीजे 0777 - 185 लीटर	जेएच 24 डी 0021 - 165 लीटर
जेएच1 सीक्यू 4444 - 215 लीटर	जेएच01सीएन 7114 - 135 लीटर	जेएच01सीएल 5661 - 185 लीटर
जेएच 09 ई 0999 - 235 लीटर	जेएच01बीएल 2055 - 25 लीटर	जेएच02 बी 4444 - 50 लीटर
जेएच10बीजेड 8141 - 215 लीटर	जेएच01सीएच1840 - 25 लीटर	जेएच 01सीजे 0110 - 185 लीटर
जेएच01एए 2799 - 235 लीटर	जेएच01बीजी 7532 - 185 लीटर	जेएच01डीएम 4267 - 30 लीटर
जेएच01एके 0786 - 135 लीटर	जेएच01सीएन 4387 - 40 लीटर	जेएच09एजी 6911 - 135 लीटर

निदेशक की सफाई- 19 हजार नहीं, 2500 रुपए प्लेट का खाना खिलाया
खेल निदेशक सुशांत गौरव ने कहा कि जो भी आरोप लग रहे हैं, निराधार हैं. सभी काम नियम संगत हुए हैं. ई रिक्शा में डीजल भराने का मामला थोड़ा गलत लग रहा है. पूरे मामले में अनियमितता की इजाजत नहीं दी जा सकती है. 19 हजार का नहीं, बल्कि 2500 रुपए प्लेट का खाना ही परोसा गया. फिर भी मामले की जांच करा कर कार्रवाई की जाएगी.

खेल मंत्री हफीजुल अंसारी ने कहा- जांच का आदेश दिया, होगी कार्रवाई
खेल मंत्री हफीजुल अंसारी ने कहा कि महिला हॉकी चैंपियंस ट्रॉफी में अनियमितता का मामला संज्ञान में आया है. खेल निदेशक को मामले की जांच कराने का आदेश दे दिया गया है. बजापता मामले की जांच के लिए खेल

बतासे के लिए मंदिर कौन तोड़ेगा

नरेंद्र मोदी की सरकार बन गयी. मंत्रियों के विभाग भी बंट गये. लेकिन कहीं कोई चिल्ल-पों सुनाई नहीं दे रही है. सियासी तपिश पर भी ओला पड़ गया है. एकनाथ शिंदे की जरूर मलाल है कि उनके किसी सांसद को कैबिनेट बर्थ नहीं मिली. लेकिन वह कर क्या सकते हैं ? उनकी मुख्यमंत्री की कुर्सी भाजपा की कृपा के पाये पर टिकी है और महाराष्ट्र में विधानसभा चुनाव भी दस्तक दे रहा है. अजित पवार शांति खिन्न हैं. उनके किसी सांसद को सरकार में जगह नहीं मिली है. लेकिन वे भी पॉवरलेस हैं. उनकी राजनीतिक हनक ऐसी नहीं

है कि वह किसी को बेबस कर सकें. इसलिए वह विदक कर भी क्या कर लेंगे ? यहां तो नीतीश कुमार और चंद्रबाबू नायडू जैसे स्वयंभू पुरुषार्थी भी हाथ मलते, मन मसोसते रह गये हैं. उन्हें सरकार में जगह तो मिली है, लेकिन सिर्फ एडजस्ट करने की गरज से. उन्हें कोई ऐसा महकमा नहीं मिला है, जिससे यह लगे कि प्रधानमंत्री ने उनके आगे सरेंडर कर दिया है. विपक्ष का मानना और कहना था कि नीतीश, नायडू मोदी को झुकाये बगैर नहीं मानेंगे. लेकिन ऐसा कुछ हुआ ही नहीं. विपक्ष को शायद इसका मलाल भी होगा.

सरकार बनेगी नहीं और बन गयी तो चलेगी नहीं. लेकिन विभागों के बंटवारे से मोदी ने साफ कर दिया है कि वह न झुकेंगे, न रुकेंगे. किसी त्यागी ने एक खबर जरूर उड़ाई कि विपक्ष नीतीश कुमार को प्रधानमंत्री पद का ऑफर दे रहा है. यह एक चाल भर थी. सबको मालूम है कि विरोधी गठबंधन में स्टालिन, ममता, अखिलेश के पास नीतीश से दोगुनी-तिगुनी सीटें हैं. वे भला नीतीश पर राजी क्यों होंगे और केवल उनके पलटो मानने से सरकार कैसे बन जाएगी ? फिर नीतीश को अगले ही साल विधानसभा चुनाव में उतरना है और यह भी कि जद (यू) धीरे-धीरे अस्ताचलगामी हो रहा है. नीतीश ने अभी तक किसी को अपना उत्तराधिकारी नहीं बनाया है. -शेष पेज 7 पर

डोभाल फिर राष्ट्रीय सुरक्षा सलाहकार

नयी दिल्ली। सरकार ने गुरुवार को अजीत डोभाल को पुनः राष्ट्रीय सुरक्षा सलाहकार नियुक्त किया है. आदेश में कहा गया है कि उनकी नियुक्ति पीएम नरेंद्र मोदी के कार्यकाल के साथ या अगले आदेश तक रहेगी. डोभाल को कैबिनेट मंत्री का दर्जा मिलेगा. पीके मिश्रा को पुनः पीएम मोदी का प्रधान सचिव नियुक्त किया गया है. सरकारी आदेश में यह जानकारी दी गयी है.

नागपुर के कारखाने में विस्फोट, छह की मौत

नागपुर। नागपुर के निकट विस्फोटक बनाने वाले कारखाने में गुरुवार को हुए विस्फोट में पांच महिलाओं समेत छह लोगों की मौत हो गई. घटना नागपुर से 25 किमी दूर हिंमना के अंतर्गत धमना गांव में चामुंडी एक्सप्लोसिव प्रालिम में हुई. विस्फोट के समय सभी श्रमिक विस्फोटक सामग्री पैक कर रहे थे.

सुप्रीम कोर्ट में नीट छात्रों की बड़ी जीत! 1563 छात्रों के ग्रेस मार्क्स रद्द, 23 जून को री-एग्जाम

लगातार न्यूज नेटवर्क। नयी दिल्ली

नीट धांधली मामले में छात्रों की बड़ी जीत हुई है. सुप्रीम कोर्ट में गुरुवार को सुनवाई के दौरान एनटीए ने जानकारी दी है वे उन 1563 छात्रों के ग्रेस मार्क्स रद्द कर रहे हैं. ऐसे उम्मीदवारों को 23 जून को फिर से परीक्षा देने का विकल्प देगे. इसके नतीजे 30 जून को आएंगे.

एमबीबीएस, बीडीएस और अन्य पाठ्यक्रमों में दाखिले के लिए काउंसिलिंग 6 जुलाई से शुरू होगी. ऐसे में अब छात्रों के पास विकल्प होगा कि वे फिर से परीक्षा देना चाहते हैं या बिना ग्रेस मार्क के काउंसिलिंग में शामिल होना चाहते हैं. सुप्रीम कोर्ट ने कहा कि गड़बड़ी के आरोपों के आधार पर नीट यूजी रद्द करने की मांग समेत सभी याचिकाओं पर 8 जुलाई को सुनवाई होगी. कोर्ट ने कहा, आपकी बात एनटीए ने मान ली है. वो ग्रेस मार्क हटा रहे हैं.



संस्कृत-एनटीए ने सुप्रीम कोर्ट को बताया कि 1,563 से अधिक उम्मीदवारों के परिणामों की समीक्षा के लिए एक समिति गठित की गई, जिन्हें नीट यूजी में शामिल होने के दौरान हुए नुकसान की भरपाई के लिए दिए गए ग्रेस मार्क्स की समीक्षा का जिम्मा दिया गया. समिति ने 1,563 नीट यूजी 2024 उम्मीदवारों के स्कोरकार्ड रद्द करने का फैसला लिया है, जिन्हें ग्रेस मार्क्स दिए गए थे. इन छात्रों को फिर से परीक्षा देने का विकल्प दिया जाएगा. परीक्षाएं 23 जून को आयोजित की जाएंगी और परिणाम 30 जून से पहले घोषित कर दिए जाएंगे.

कोर्ट ने साफ कहा, केवल वो छात्र ही शामिल होंगे जिन्हें ग्रेस मार्क्स मिले थे. इसके अलावा एनटीए ने इन छात्रों को एक ऑप्शन दिया है, वे या तो री-नीट में शामिल हों या फिर बिना ग्रेस मार्क की मार्कशीट के साथ नीट यूजी की काउंसिलिंग में शामिल हो सकते हैं.

सुप्रीम कोर्ट ने दोहराया कि वह नीट यूजी 2024 की काउंसिलिंग पर रोक नहीं लगाएगा. सुप्रीम कोर्ट ने कहा कि काउंसिलिंग जारी रहेगी. हम इसे रोकेंगे नहीं. अगर परीक्षा होती है, तो सब कुछ सही तरीके से होगा, इसलिए डरने की कोई बात नहीं है.

ARKA JAIN University
Jharkhand

TOP-5 REASONS TO BE PART OF AJU

- First & only NAAC 'A' Accredited State Private University in Bihar, Jharkhand & West Bengal in the First Cycle
- Part of the JAIN Group, Bengaluru: Mentored & Guided by JAIN (Deemed-to-be-University), Bengaluru
- Member - Association of Indian Universities (AIU)
- 60+ MoUs (International & National) with Corporate and Academic Partners
- ISO-certified Standard EOMS 21001:2018 University

5K+ Students

07 Schools

30+ Programmes

175+ Faculty Members

₹ 23 LPA Highest Package

ADMISSIONS OPEN FOR SESSION 2024-25

Engineering & IT

Commerce & Management

Pharmacy

Health & Allied Science

Nursing

Humanities

Law

Research

INDUSTRY-READY

B. TECH

Artificial Intelligence & Data Science in association with **IBM**

Work on Enterprise Software through IBM-sponsored University Lab

Earn Globally valid IBM Certificate and Digital Badges

Industrial Visit to IBM for Live Industry Interface Experience

NATIONAL ADMISSION-CUM-SCHOLARSHIP TEST

AJU CET 2024

Scholarships worth up to ₹ 1 Crore

UP TO 100% SCHOLARSHIP ON OFFER*

LATERAL ENTRY PROGRAMS - DIPLOMA IN ENGINEERING (ME, EEE, CSE), BCA, B. TECH (ME, EEE, CSE), B. PHARM, B. OPTOMETRY

1800-1200-200 | 0657-2220285 | 8406800562

APPLY ONLINE: WWW.ARKAJAINUNIVERSITY.AC.IN

Avail Interest-free Education Loan*

PAY YOUR UNIVERSITY FEES IN EASY EMIs

*Conditions Apply. Loan Approval is subject to meeting lender's criteria. AJU has no role in sanctioning of the loan.

▼ ब्रीफ खबरें

पानी भरे गड्ढे में डूबने से बच्ची की हुई मौत

हजारीबाग। बड़की जलौध निवासी जितेन्द्र शुईया की सात वर्षीय बेटी सीतल कुमारी की गुरुवार को गांव में पानी भरे गड्ढे में डूबने से मौत हो गई। ग्रामीणों ने बताया कि गुरुवार को सीतल कुमारी शौचालय के लिए दोस्तों साथ खेत गई थीं। पानी के लिए एक गड्ढे की ओर गईं तो उसका पैर फिसल गया और गहरे गड्ढे में गिर गईं। बच्ची को सामुदायिक स्वास्थ्य केंद्र इंचाक ले गए लेकिन हॉस्पिटल में डॉक्टर के न होने पर सदर अस्पताल ले जाने को कहा, लेकिन अस्पताल ले जाने के दौरान बच्ची की रास्ते में ही मौत हो गई।

खान में धंसी चाल एक महिला की मौत

कोडरमा। कोडरमा थाना अंतर्गत छत्रगढ़ वनक्षेत्र में गुरुवार को अवैध रूप से संचालित अश्रक खान में चाल धंसने से एक महिला की मौत हो गई। मृतक महिला की पहचान नूरजहां के रूप की गई। घटना की जानकारी मिलने के बाद वन विभाग की टीम घटनास्थल पर पहुंची। हालांकि तब तक वहां कोई नहीं मिला। बताया जा रहा है कि घटना के बाद घर को वहां से आनन-फानन में गायब कर दिया गया। अपाल-बगल की महिलाओं से घटना की जानकारी के बाद यह मामला सामने आया।

लू लगने से सीसीएल कर्मचारी की हुई मौत

चरही। थाना क्षेत्र बहरा पंचायत अंतर्गत ग्राम फुसरी निवासी चुटन मांडी (50 वर्ष) की लू लगने से मृत्यु हो गई। जानकारी के अनुसार चुटन मांडी गुरुवार को दोपहर नदी में नहाने के बाद अपने घर फुसरी के झरना टोला गया। खाना खाने के बाद आराम करने के लिए सो गए। परिजन जब घर को सफाई के दौरान लगभग शाम चार बजे चुटन मांडी को उठाने की कोशिश करने लगे। नहीं उठने पर देखा कि चुटन मांडी की सांस बंद थीं। चुटन सीसीएल तापिन नॉर्थ परियोजना में केबुल माइन के पद पर कार्यरत थे।

सड़क दुर्घटना में एक किशोरी हुई घायल

हजारीबाग। मुफरिसल थाना क्षेत्र के मैरू स्थित शिव मंदिर के पास बस की चपेट में आने से एक किशोरी घायल हो गईं। घायल किशोरी अपने रिश्तेदार गुलाब साव के घर आई थीं और वह चौक से बिरुकट खरीदकर घर जा रही थीं। इसी बीच धनबाद की ओर से आ रही बस की चपेट में आ गईं, जिसमें वह बुलेट तरह से घायल हो गईं। घटना की सूचना मिलते ही स्थानीय लोगों ने घायल किशोरी को आनन-फानन में सदर अस्पताल भेजा, जहां से उसे रांची रेफर कर दिया गया है।

तेज रफ्तार बारह चक्का ट्रक ने पीछे से स्कूटी में मारी जोरदार टक्कर महिला की मौत, तीन बच्चे चोटिल

संवाददाता। चरही (हजारीबाग)

थाना क्षेत्र के चरही घाटी के समीप हनुमान मंदिर के पास गुरुवार को सड़क दुर्घटना में एक महिला गंभीर रूप से घायल हो गईं, जबकि उसके साथ में तीन बच्चों को मामूली चोट आई है। घायल महिला की इलाज के लिए मांडू अस्पताल ले जाने के क्रम में रास्ते में ही मौत हो गई।

जानकारी के अनुसार सुबह करीब लगभग 9.30 बजे स्कूटी सवार महिला अपने तीन बच्चों के साथ हजारीबाग की ओर जा रही थीं। इसी बीच तेज रफ्तार से हजारीबाग की ओर से आ रहे अनियंत्रित बारह चक्का ट्रक ने पीछे से जोरदार टक्कर मारी दी। इससे स्कूटी सवार महिला रामगढ़ निवासी प्रतिभा कुमारी (28) सड़क पर गिरकर गंभीर रूप से घायल हो गईं। घटना स्थल पर मौजूद ग्रामीणों ने इसकी

वन विभाग के अधिकारी ऑफिस छोड़ने को तैयार नहीं, शिकायत को अनसुना किया जा रहा, मौत की परछाईं बन खड़े हैं सूखे पेड़ घनी आबादी वाले कई इलाकों में दुर्घटना को आमंत्रित कर रहे सूखे खड़े पेड़

उमेश चौबे/रंजन कुमार। हजारीबाग

शहर की घनी आबादी वाले कई इलाकों में दर्जनों सूखे पेड़ मौत की परछाईं बनकर झूल रहे हैं। वन विभाग की ओर से न इन्हें काटा जा रहा है और न ही इस बारे में शिकायत सुनी जा रही है। ये सूखे पेड़ किसी बड़ी दुर्घटना को आमंत्रित कर रहे हैं। लोगों का कहना है कि इसे नजरअंदाज करना सही नहीं है। अचानक घटना होने से लोगों की जान पर वन आ सकती है। घटना घटने के पहले इस पर कार्रवाई होनी चाहिए। अगर समय रहते पेड़ की कटाई हो जाती है, तो घटना होने से बच सकती है। बीते साल 24 मई को आई तेज आंधी

और बारिश में दर्जनों पेड़ गिर गए थे, जिसमें कई लोग घायल हुए थे और कई वाहनों को भी नुकसान पहुंचा था। शहर के शेरू भिखारी मेडिकल कॉलेज अस्पताल कैम्पस, ओकनी रोड, कल्लू चौक पर सूखे पेड़ कभी भी गिर सकते हैं, जिससे बड़ी दुर्घटना की आशंका से इनकार नहीं किया जा सकता।

शहर में कहां-कहां हैं सूखे पेड़ : शहर के इंदूपुरी चौक, कल्लू चौक, ओकनी रोड, सदर अस्पताल, झील रोड, पुराना लॉ कॉलेज, डिस्ट्रिक्ट मोड़, कोरा, मटवारी, बस स्टैंड, रेडियो स्टेशन रोड, बड़कागांव रोड के अलावा कई जगहों पर सूखे पेड़ हादसों को आमंत्रण दे रहे हैं।



कल्लू चौक पर सूखे पेड़ का फोटो और ओकनी रोड पर सूखा पेड़।

माफिया, मंत्री और अधिकारी की मिलीभगत से जिले में चल रहा बालू का गोरखधंधा पक्का मकान बनाना हुआ मुश्किल

शुभम संदेश पड़ताल

प्रमोद उपाध्याय। हजारीबाग

आम लोगों के लिए घर बनाना अब आसान नहीं रह गया है। सीमेंट और लोहा तो खुले बाजार में मिल जाता है, लेकिन बालू खरीदने के लिए मोटी रकम खर्च करने के साथ ही नेता, मंत्री और अधिकारी की पैरवी भी जरूरी है। अगर ये सब आप करने में सक्षम हैं तो आपको बालू मिल जायेगा, अन्यथा इसके लिए आपको रात भर इंतजार करना होगा और एक ट्रैक्टर बालू के लिए मोटी रकम देनी होगी। हजारीबाग जिले में पहले चार से पांच हजार में बालू चोरी चुपके आसानी से मिल जाता था और इस कारोबार में छोटे-छोटे बालू माफिया लगे हुए थे, लेकिन अब जैसे ही सरकार ने बालू उठाव पर एनर्जीटी का आदेश लागू किया, छोटे-छोटे माफिया ही नहीं, बल्कि बड़े-बड़े माफिया इस बालू के गोरखधंधा में जुट गए हैं। बालू माफिया अब बड़े-बड़े अधिकारी, नेता और मंत्री से पहचान बताने वाले को ही बालू देते हैं। यही नहीं बालू माफिया फोन पर बात नहीं करते, बल्कि उनके पास जाकर आपको बात करनी होगी और बालू की बुकिंग करनी होगी। 100 सीएफटी बालू की कीमत लगभग 7000 से लेकर 8000 रुपये आपको चुकानी होगी। आपको रात भर उनकी राह देखनी होगी। इसके बावजूद वह बालू लेकर आपके घर की बेल बजाएंगे इसकी कोई गारंटी नहीं है।

पेटेरी है तो आपको मिल जाएगा बालू, अन्यथा मोटी रकम के साथ ही करना पड़ेगा इंतजार



एक तरफ आम लोगों को अपना घर बनाने के लिए दर-दर की ठोकरें खानी पड़ रही हैं, वहीं माफिया द्वारा घर पर स्टॉक किया गया बालू।

खास बातें

- हजारीबाग में पहले चार-पांच हजार में मिल जाता था बालू
- अब 100 सीएफटी बालू की कीमत 7 से 8 हजार रुपये

कहां-कहां से किया जाता है बालू का उठाव

बता दें कि हजारीबाग जिले के कटकमसाडी के बल बल, कटकम दाग, पदमा शोकी नदी, सी सिमाने नदी, बड़कागांव, दारु पेटी, तरवा खरवा नदी, गुरहेत नदी के अलावे कई फॉरेस्ट की नदियों से भी बालू निकालने का खेल जारी है और संबंधित अधिकारी खामोश हैं। इस संबंध में खनन विभाग के अधिकारी के सरकारी नंबर 94311, 61736 पर अजीत कुमार से बात करने का प्रयास किया गया, लेकिन उन्होंने फोन नहीं उठाया।

कहां-कहां रात को लगती है बालू की मंडी

हजारीबाग शहर के बड़कागांव रोड, स्थित मारखम कॉलेज, रांची पटना रोड मोरंगी, चूरचूरी रोड, इचाक मोड़, पेलावल पबरा मोड़, छड़वा, गदोखर ओवरब्रिज के पास के अलावे कई अन्य जगहों पर रात में बालू की मंडी लगती है, जहां जाकर जरूरतमंद लोग बालू बुक करवाते हैं। हेरानी की बात है कि इन सभी मंडियों की दूरी संबंधित थाने से एक और दो किलोमीटर है। रात भर पीसीआर के अलावे पेट्रोलिंग होने के बावजूद पुलिस बालू माफिया को पकड़ने के लिए छोट्टी-मोटी बालू की गाड़ियों पकड़कर थाना पुलिस अपनी उपलब्धि दिखा देती है और बड़े-बड़े बालू माफिया पुलिस की पकड़ से बाहर हैं या फिर पुलिस अज्ञान बनो हुई है। सच्चाई है कि इस बालू के खेल में कई अधिकारी के अलावे छोटे-छोटे पुलिसकर्मी भी शामिल हैं, जो बालू माफिया के लिए सूचना का काम करते हैं और वह प्रत्येक ट्रैक्टर पर अपनी निर्धारित रकम वसूलते हैं। ऐसे में जिस बालू की कीमत हजार रुपये प्रत्येक ट्रैक्टर होती है, वह माफिया द्वारा सभी नेता, मंत्री और अधिकारी को भेजकर देने के लिए चढ़ावा दिए जाने के बाद लगभग 7 हजार से लेकर 8000 प्रत्येक गाड़ी हो जाती है। इसके लेकर अबुआ आवास के लाभुक परेशान हैं। वह सरकार द्वारा दी जाने वाली राशि की आधी से अधिक कीमत बालू खरीदने में लगा देते हैं।

तथा कहते हैं आम लोग

इस संबंध में कई अबुआ आवास योजना के लाभुकों, ठेकेदारों के अलावा कई मकान बना रहे लोगों का कहना है कि हम गरीब परिवार को अब बालू नहीं मिल रहा है, बल्कि बड़ी-बड़ी कंपनी और बड़े-बड़े ठेकेदार को बालू आसानी से उपलब्ध हो रहा है। हमें एक गाड़ी के लिए रात रात भर इंतजार करना पड़ता है, लेकिन बड़ी-बड़ी कंपनी और ठेकेदार के यहां हाईवे से बालू गिरा हुआ देखा जा सकता है। आखिर उनका बालू कहां से आ रहा है और कौन दे रहा है? सरकार इस पर नजर क्यों नहीं रख रही है? उनका कहना है कि जब से बालू के उठाव पर रोक लगाई गई है, परेशानी और बढ़ गई है। कानून सभी के लिए बराबर है, फिर आम लोगों को बालू नहीं मिल रहा है तो फिर नेता, मंत्री से पहचान बताने वाले के लिए बालू कहां से आता है? आखिर इन लोगों को बालू की सलाई पर सरकार रोक क्यों नहीं लगाती? हमारी ही नदी के बालू पर माफियाओं का कब्जा हो चुका है और नेता, मंत्री और अधिकारी भी इस खेल में शामिल हैं।

रामनवमी महासमिति के पूर्व अध्यक्ष गिरफ्तार हुए

हजारीबाग। लोहसिंहना थाना पुलिस ने रामनवमी महासमिति के पूर्व अध्यक्ष मंजीत यादव को गिरफ्तार कर लिया है। गुरुवार को उसकी गिरफ्तारी छिरगांव सिरका स्थित आवास से हुई। लोहसिंहना थाना प्रभारी संदीप कुमार ने इसकी पुष्टि करते बताया कि पकड़े गए आरोपी के विरुद्ध 15 मई को एक मामला दर्ज किया गया था। तब से उसकी खोजबीन की जा रही थी। पकड़े गए आरोपी के विरुद्ध शहर के विभिन्न थानों में कई मामले दर्ज हैं। थाना प्रभारी ने बताया कि पकड़े गए आरोपी के विरुद्ध लोहसिंहना थाना में कांड संख्या 93/24 दर्ज है, जिसमें आरोपी पर गाड़ी चढ़ा कर जान मारने की कोशिश करने का आरोप सदर थाना क्षेत्र के सरदार रोड निवासी सदाव हसनैन ने लगाया है। स्थानीय लोगों ने बताया कि मंजीत यादव, पित्त यादव, कृष्णा यादव खिरगांव सिरका के रहने वाले हैं, जो कुख्यात बदमाश हैं। इस तरह की कई वारदात को अंजाम दे चुके हैं।

आरोपी के परिजनों ने बड़कागांव विधायक व झारखंड सरकार पर लगाए गंभीर आरोप दंगा भड़काने के आरोप में अमन गिरफ्तार

संवाददाता। हजारीबाग

जिले के बड़कागांव पुलिस ने रामनवमी में दंगा भड़काने के आरोप में इंजीनियर अमन कुमार को गुरुवार गिरफ्तार कर जेल भेज दिया है। बताया जा रहा है कि बीती 17 अप्रैल को रामनवमी पूजा के दिन बड़कागांव के महदी में अमन ने ग्रामीणों को भड़काकर रामनवमी का जुलूस निकाला था। इसके लौटने के क्रम में दो समुदाय के बीच झड़प हो गई थी, जिसमें कई लोग घायल भी हुए थे। इसके बाद पुलिस ने अमन पर दंगा भड़काने का आरोप लगाते हुए बड़कागांव थाने में केस दर्ज किया था। इधर अमन की गिरफ्तारी को लेकर उनकी मां पूनम देवी, पत्नी डिंपल मिश्रा, पिता सुबोध कुमार और भाई यीशु कुमार ने गुरुवार को प्रेस वार्ता कर कहा कि अमन की गलती सिर्फ इतनी है कि वह महदी में पिछले



प्रेस वार्ता करते इंजीनियर अमन कुमार के परिजन।

40 वर्षों से जिला प्रशासन एवं सरकार द्वारा रामनवमी मनाने के लिए रोक लगाई गई थी। अमन रामनवमी मनाने को लेकर ग्रामीणों की आवाज को बुलंद किया था और रथ यात्रा निकालकर वह झारखंड सरकार के पास गए थे और रामनवमी मनाने की गृहार लगाई थी। लेकिन सरकार ने

इनकार कर दिया था। इसके बाद ग्रामीणों ने रामनवमी का जुलूस शांतिपूर्ण तरीके से निकाला था, लेकिन पुलिस प्रशासन ने जुलूस को लौटने नहीं दिया। परिजनों ने सरकार से सवाल किया कि अमन ने ऐसा कौन सा बड़ा अपराध किया था कि झारखंड पुलिस को पटना जाकर उसे

गिरफ्तार करना पड़ा। अमन कुमार का अपराध सिर्फ इतना था कि उसने उसने 40 वर्षों से हजारीबाग जिले के बड़कागांव में महदी में बंद पड़े धार्मिक जुलूस को निकलवाने का काम किया। उन्होंने यह भी कहा कि आखिर क्या भारत वर्ष में अपने धर्म के प्रति आस्था दिखाना अपराध है? हम झारखंड सरकार से यह पृच्छना चाहते हैं कि क्या जितनी तत्परता अमन कुमार की गिरफ्तारी में दिखाई गई है उतनी ही तत्परता अपराधी, उग्रवादी, पेपर लोक के आरोपी, जमीन घोदले के आरोपी, ट्रांसफर पोस्टिंग के आरोपी की गिरफ्तारी में सरकार दिखाती है? स्पष्ट है कि सरकार को अमन कुमार से खतरा था, अमन कुमार लगातार हिंदुत्व के लिए कार्य कर रहे थे, जिससे सरकार घबरा गई। डर था कि अपने वाले विधानसभा चुनाव में अमन कुमार अकेले दम पर उलटफेर न कर दे।

अनदेखी जांच में कुछ डॉक्टरों की लगातार अनुपस्थिति के बावजूद उनकी हाजिरी बनी मिली थी केरेडारी सीएचसी में व्याप्त अत्यवस्था में कोई सुधार नहीं

संवाददाता। केरेडारी

सीएचसी में व्याप्त अत्यवस्था व लापरवाही की शिकायत पर विभिन्न अखबारों में प्रकाशित हुई खबरें देख व ग्रामीणों की शिकायत पर गत पांच जून को स्थानीय विधायक अंबा प्रसाद कार्यालय पहुंच कर जांच की। उनकी रिपोर्ट व अखबार में छपी खबर के आधार पर डीएलओ एसके रंजन व सिविल सर्जन कार्यालय से डॉक्टर राहुल कुमार, नंदलाल कुमार की टीम सात जून को केरेडारी सीएचसी कार्यालय पहुंच कर जांच की। कुछ डॉक्टरों की लगातार अनुपस्थिति के बावजूद उनकी हाजिरी बनी मिली।

खास बातें

- ग्रामीणों की शिकायत पर जांच करने आई थी विधायक
- जिले की टीम ने भी की थी जांच, नहीं हो पाई कार्रवाई

इसकी भी पुष्टि हुई कि रात में अस्पताल डीजी जेनरेटर के रहते अंधेरे में डूबा रहता है। इसके बावजूद 12 जून तक न ही दोषी कर्मियों के विरुद्ध कोई कार्रवाई हुई और न ही अस्पताल की व्यवस्था में कोई सुधार हुआ है। सूचना है कि अभी तक जांच टीम ने सिविल सर्जन कार्यालय तक अपनी रिपोर्ट पहुंचाई तक नहीं है।



केरेडारी का सामुदायिक स्वास्थ्य केंद्र अपनी अत्यवस्था के लिए चर्चा में है।

इधर क्षेत्र की जनता आक्रोशित है। कहा जा रहा है कि समय रहते केरेडारी सीएचसी की व्यवस्था में

सुधार नहीं हुआ तो आंदोलन भी हो सकता है। जिला प्रशासन की इस शिथिलता से अब वर्तमान

भाजपा नेता सुबोध सिन्हा के पिता का निधन, शोक

हजारीबाग। कानो बाजार निवासी भाजपा नेता सह हजारीबाग आर्ट एंड कल्चरल ट्रस्ट के संस्थापक स्टूडियो गूज के डायरेक्टर सुबोध सिन्हा उर्फ आकाश के पिता सुरेश चंद्र सिन्हा उर्फ शिव यात्रा शुक्रवार सुबह 8 बजे खिरगांव स्थित मुक्तिधाम के लिए निकले। सुरेश चंद्र सिन्हा अपने पीछे चार पुत्रों में त्रिपुरारी नाथ सिन्हा, मनोज कुमार सिन्हा, सरोज कुमार सिन्हा और सुबोध सिन्हा छोड़ गए हैं। हजारीबाग आर्ट एंड कल्चरल ट्रस्ट के अध्यक्ष रामकिशोर सावंत रंजन प्रदीप पाठक, उपाध्यक्ष राजीव रंजन मिश्रा, बबलू सिन्हा, राजा निजामुद्दीन संगठन सचिव नियाजउद्दीन एवं राजू वर्मा डॉक्टर रंजन कुमार, अनिता बर्मा, बंदी राम, शशिकांत उर्फ चुन्नु, सुरज दयाल आदि ने शोक संवेदना व्यक्त की है।

कृषि उपज में वृद्धि के लिए नई तकनीक का करें प्रयोग: डीसी

संवाददाता। रामगढ़

समाहरणालय स्थित सभाकक्ष में उपायुक्त चंदन कुमार की अध्यक्षता में गुरुवार को केंद्र प्रायोजित एग्रीकल्चर एक्सटेंशन /आत्मा एवं खाद्य एवं पोषण सुरक्षा मिशन समिति की बैठक का आयोजन किया गया। बैठक के दौरान परियोजना निदेशक आत्मा प्रवीण कुमार सिंह के द्वारा उपायुक्त सहित बैठक में उपस्थित अन्य अधिकारियों को वर्ष 2023-24 के लिए विभिन्न प्रशिक्षण, प्रत्यक्ष, परिप्रमण, कृषक प्रशिक्षण पाठशाला, किसान गोष्ठी, किसान मेला सहित अन्य योजनाओं

में किए गए कार्यों की विस्तार से जानकारी दी साथ ही वित्तीय वर्ष 2024 - 25 किए जाने वाले कार्यों योजनाओं के प्रस्ताव के संबंध में विस्तार पूर्वक जानकारी दी। बैठक के दौरान उपायुक्त ने परियोजना निदेशक आत्मा को समीत आत्मा सहाय्य अनुदान के विभिन्न गतिविधियों यथा खाद्य एवं पोषण सुरक्षा योजना के संबंध में प्रत्यक्ष हेतु भूमि का चयन कर किसानों को नई तकनीक की अच्छी तरह से प्रशिक्षण देकर प्रत्यक्ष का कार्य करने का निर्देश दिया साथ ही कृषक गोष्ठी के माध्यम से लाभान्वित हो रहे कृषकों की जानकारी अन्य किसानों तक पहुंच कर अधिक उपज से आय के स्रोत में वृद्धि को किसानों को बेहतर प्रशिक्षण देने का निर्देश दिया।

स्पोर्ट्स+



ग्रुप सी मैच में अनुभवहीन पापुआ न्यू गिनी (पीएनजी) के खिलाफ मैदान में आत्मविश्वास से उतरेगी

आज के मैच: अफगानिस्तान की नजरें सुपर आठ में जगह पक्की करने पर

भाषा। टरुबा (त्रिनिदाद)

अफगानिस्तान की टीम शुक्रवार को यहां आईसीसी टी20 विश्व कप के ग्रुप सी मैच में अनुभवहीन पापुआ न्यू गिनी (पीएनजी) के खिलाफ मैदान में उतरेगी तो उसकी कोशिश जीत के साथ सुपर आठ का टिकट पक्का करने की होगी। अफगानिस्तान अगर यह मैच जीतने में सफल रहा तो वह सुपर आठ में पहुंच जाएगा, जिसका मतलब होगा की 2021 की उपविजेता न्यूजीलैंड की टीम विश्व कप के ग्रुप चरण से आगे नहीं बढ़ पायेगी। इस ग्रुप से वेस्टइंडीज ने गुरुवार को न्यूजीलैंड पर जीत के साथ सुपर आठ के लिए क्वालीफाई कर लिया है। रहमानुल्लाह गुरबाज (156 रन) और फजलहक फारूकी (नौ विकेट) वर्तमान में क्रमशः सबसे



ज्यादा रन बनाने वाले बल्लेबाज और विकेट लेने वाले गेंदबाजों की सूची में सबसे आगे है। गुरबाज के अलावा युवा गेंदबाज इब्राहिम जादरान ने भी अफगानिस्तान के लिए बल्ले से प्रभावी योगदान दिया है। उन्होंने 70 के उच्चतम स्कोर के साथ 114 रन बनाए। गेंदबाजी में तेज गेंदबाज फारूकी ने कप्तान राशिद खान के साथ अच्छा

मैच का समय : भारतीय समयानुसार सुबह छह बजे से होगा।

टीमें

अफगानिस्तान: राशिद खान (कप्तान), रहमानुल्लाह गुरबाज, इब्राहिम जादरान, अजमतुल्लाह उमरजई, नजीबुल्लाह जादरान, मोहम्मद इशाक, मोहम्मद नबी, गुलबदीन नैब, करीम जनत, नांगयाल खारोटी, मुजीब उर रहमान, नूर अहमद, नवीन-उल-हक, फजलहक फारूकी, फरीद अहमद मलिक, रिजर्व: सैदिक अटल, हजरतुल्लाह जर्जई, सलीम सफ़ी।
पापुआ न्यू गिनी: असद वला, सीजे अमिनी, एलेई नाओ, चाड सोपर, हिला वारे, हिरी हिरी, जैक गार्डनर, जॉन कारिको, काबुआ वेगी मोरिया, किपेलिंग डोरिया, लेगा सियाका, नॉर्मन वनुआ, सेमा कामिया, सेसे बाऊ, टोनी उरा।

अमेरिका व आयरलैंड के मुकाबले पर पाकिस्तान की रहेगी नजर

भाषा। फ्लोरिडा

घरेलू मैदान पर शानदार प्रदर्शन से प्रभावित करने वाली अमेरिका की टीम शुक्रवार को आईसीसी टी20 विश्व कप के ग्रुप ए के अहम मुकाबले में आयरलैंड का सामना करेगी, तब इस मैच के परिणाम पर पाकिस्तान की भी नजर होगी। अमेरिका के तीन मैचों में चार अंक हैं और इस मुकाबले के जीतकर उसके पास सुपर आठ में पहुंचने का सुनहरा मौका है। इससे 2009 की चैंपियन पाकिस्तान की टीम टूर्नामेंट से बाहर हो जायेगी। पाकिस्तान को हराने के बाद भारत को कड़ी टक्कर देने वाले अमेरिका के लिए हालांकि यह आसान नहीं होगा, क्योंकि आयरलैंड की टीम में कई अनुभवी खिलाड़ी हैं।



यह टीम शुरुआती दो मैचों में मिली हार को पीछे छोड़कर जीत की राह पर लौटने के लिए एड्डी चोटी का जोर लगायेगी। आयरलैंड के बल्लेबाजों ने भारत और फिर कनाडा के खिलाफ न्यूयॉर्क में काफी खराब बल्लेबाजी की है। फ्लोरिडा की पिच हालांकि

बल्लेबाजी के लिए आसान है और ऐसे में मैच में बड़ा स्कोर देखने को मिल सकता है। अमेरिका के लिए हालांकि नियमित कप्तान मोनाक पटेल को वापसी रहत की बात होगी। इस मैच पर बारिश का खतरा मंडरा रहा है।

मैच का समय : भारतीय समयानुसार रात आठ बजे शुरू होगा।

टीमें

अमेरिका: मोनाक पटेल (कप्तान), आरोन जोन्स, एंड्रीज गौस, कोरी एंडरसन, अली खान, हरमीत सिंह, जैसी सिंह, मिलिंद कुमार, निसर्ग पटेल, नीतीश कुमार, नोशतुश कैंजीगे, सीरथ नेत्रवलकर, शेडली वान शकविक, स्टीवन टेलर, शायन जहांगीर।
आयरलैंड: आयरलैंड: पॉल स्टर्लिंग (कप्तान), मार्क अडायर, रॉस अडायर, एंड्रयू बालबर्नी, कॉर्टिस कैपर, गैरेथ डेलानी, जॉर्ज डॉकरेल, ग्राहम ह्यूम, जोश लिटिल, बैरी मैकाथी, नील रॉक, हेरी टैक्टर, लोरकन टकर, बेन व्हाइट, क्रैग यंग।

ब्रीफ खबरें

पुखराज सिंह पहले दौर के बाद बढ़त पर

लांग एन (वियतनाम)। भारतीय गोलर पुखराज सिंह गिल ने बेहतरीन प्रदर्शन करते हुए पहले दौर में आठ अंडर 64 का कार्ड खेला जिससे वह वियतनाम मास्टरस गोलर टूर्नामेंट में दो शांति की बहुत हासिल करने में सफल रहे। प्रतियोगिता में भारत के अन्य खिलाड़ियों में अश्वय शर्मा (69) संयुक्त नौवे, सुनहित विश्वासी (70) संयुक्त 18वें, अर्जुन प्रसाद और सपनक तलवार (71) संयुक्त 33वें, खलिन जोशी (72) व अमन (72) संयुक्त 46वें स्थान तथा अनुभवी रहिल गंगजी (74) संयुक्त 77वें स्थान पर हैं।

अर्शदीप को मिले तरजीह: कुंबले

नयी दिल्ली। पूर्व महान स्पिनर अर्शदीप कुंबले ने कहा कि भारतीय टीम टी20 विश्व कप के सुपर आठ चरण में वेस्टइंडीज में खेल जाने वाले मैचों में अगर दो तेज गेंदबाजों के साथ उतरने का फैसला करती है तो मौजूदा फॉर्म को देखते हुए मोहम्मद सिराज की जगह बायें हाथ के तेज गेंदबाज अर्शदीप सिंह को अंतिम एकादश में मौका मिलना चाहिए। अर्शदीप ने बुधवार को करियर का सर्वश्रेष्ठ प्रदर्शन करते हुए अमेरिका के खिलाफ नौ रन देकर चार विकेट झटकें। भारतीय टीम ने इस मैच को सात विकेट से जीता। तेज गेंदबाजों में जसप्रीत बुमराह टीम की पहली पसंद के गेंदबाज हैं।

भारत-पाक मैच रद्द करने की मांग

मुंबई। शिवसेना (यूबीटी) के एक नेता ने प्रधानमंत्री नरेंद्र मोदी को पत्र लिखकर जम्मू-कश्मीर में हाल के आतंकवादी हमलों के मद्देनजर मौजूदा टी20 क्रिकेट विश्व कप में भारत और पाकिस्तान के बीच मैच रद्द करने की मांग की है। भारत ने नौ जून को न्यूयॉर्क में चिर प्रिक्टिटी पाकिस्तान के खिलाफ ग्रुप ए का मैच जीता। शिवसेना (यूबीटी) के प्रवक्ता आनंद दुबे ने प्रधानमंत्री के साथ केन्द्रीय गृह मंत्री, खेल मंत्री और बीसीसीआई को लिखे अपने पत्र में कहा, भारत को जारी हिंसा के मद्देनजर पाकिस्तान के साथ क्रिकेट मैच रद्द कर देना चाहिए।

रदरफोर्ड ने वेस्टइंडीज को सुपर आठ में पहुंचाया वेस्टइंडीज ने न्यूजीलैंड को बाहर का रास्ता दिखाया

07 विकेट पर 76 रन था। रदरफोर्ड ने इसके बाद जिम्मेदारी संभाली तथा 39 गेंद पर नाबाद 68 रन की पारी खेली, जिसमें दो चौके और छह छक्के शामिल हैं।

भाषा। टरुबा (त्रिनिदाद और टोबैगो)

शेरफेन रदरफोर्ड की करियर की सर्वश्रेष्ठ पारी व अलजारी जोसेफ और गुदाकेश मोती की शानदार गेंदबाजी की मदद से वेस्टइंडीज ने टी20 विश्व कप के ग्रुप सी मैच में न्यूजीलैंड को 13 रन से हराकर सुपर 8 में जगह बनाई और कीवी टीम को अगले चरण में पहुंचने की दौड़ से लगभग बाहर कर दिया। वेस्टइंडीज की यह लगातार तीसरी जीत है जिससे वह ग्रुप सी में 6 अंक लेकर शीर्ष पर पहुंच गया है। पूर्व उपविजेता और पिछली बार सेमीफाइनल में जगह बनाने वाले न्यूजीलैंड की यह लगातार दूसरी हार है। वह अपने पहले मैच में अफगानिस्तान से 84 रन से हार गया था। बल्लेबाजी के लिए आमंत्रित किए जाने के बाद वेस्टइंडीज की शुरुआत अच्छी नहीं रही और 13वें ओवर में उसका स्कोर 7 विकेट पर 76 रन था। रदरफोर्ड ने इसके बाद जिम्मेदारी संभाली तथा 39 गेंद पर नाबाद 68 रन की पारी खेली, जिसमें दो चौके और छह छक्के शामिल हैं। उनकी इस पारी की मदद से वेस्टइंडीज ने 9 विकेट पर 149 रन का चुनौतीपूर्ण स्कोर खड़ा किया। अफगानिस्तान के खिलाफ पिछले मैच में 75 रन पर आउट होने वाली न्यूजीलैंड की टीम इसके जवाब में 9 विकेट पर 136 रन ही बना पाई। उसकी तरफ से ग्लेन फिलिप्स ने सर्वाधिक 40 रन बनाए।



वेस्टइंडीज के लिए जोसेफ ने 19 रन देकर चार जबकि गुदाकेश मोती ने 25 रन देकर तीन विकेट लिए। न्यूजीलैंड की टीम ने पिछले तीन वनडे विश्व कप और इतने ही टी20 विश्व कप में कम से कम सेमीफाइनल में जगह जरूर बनाई थी

यह शानदार जीत है। यह देखना शानदार रहा कि हमारे किसी खिलाड़ी ने जिम्मेदारी संभाली। रदरफोर्ड की पारी ने हमें आत्मविश्वास दिलाया। वेस्टइंडीज की शुरुआत अच्छी नहीं रही थी। ट्रेट बोल्ट ने जॉनसन चार्ल्स को अपने पहले ओवर में ही आउट कर दिया था। बाएं हाथ से तेज गेंदबाज बोल्ट ने चार ओवर में 16 रन देकर तीन विकेट लिए। निकोलसन पूरे (17) में तीन चौके लगाए और इस बीच क्रिस गेल को पीछे छोड़कर वेस्टइंडीज की तरफ से टी20 अंतरराष्ट्रीय क्रिकेट में सर्वाधिक रन बनाने वाले बल्लेबाज बने लेकिन न्यूजीलैंड के गेंदबाजों ने अच्छा प्रदर्शन जारी रखा। टिम साउथी (21 रन देकर दो विकेट) ने पूरे और पावेल को पवेलियन भेजा जबकि लॉकी फर्ग्यूसन (27 रन देकर दो विकेट) ने रोस्टन चेज हो आउट किया। वेस्टइंडीज पावर प्ले में 4 विकेट पर 23 रन ही बना पाया। जेम्स नीशम (27 रन देकर एक विकेट) ने सलामी बल्लेबाज ब्रैंडन किंग (09) की संघर्ष पूर्ण पारी का अंत किया लेकिन रदरफोर्ड मजबूत इरादों के साथ क्रॉज पर उतरे थे। गयाना के इस ऑल राउंडर ने डेथ ओवरों में न्यूजीलैंड के गेंदबाजों को निशाना बनाया। उन्होंने मोती के साथ अंतिम विकेट के लिए 37 रन की साझेदारी की जो आईसीसी टी20 विश्व कप में नया रिकॉर्ड है। मोती ने इस साझेदारी में एक भी रन का योगदान नहीं दिया। इसके जवाब में न्यूजीलैंड की शुरुआत अच्छी नहीं रही। उसने पावर प्ले में ही दोनों सलामी बल्लेबाजों डेवीन कॉर्नवे (5) और फिन एलन (26) के विकेट गंवा दिए। फिलिप्स ने उसकी उम्मीद बनाए रखी लेकिन जोसेफ ने उन्हें आउट करके वेस्टइंडीज की जीत सुनिश्चित की। न्यूजीलैंड को अंतिम ओवर में 33 रन की जरूरत थी। मिशेल सेंटनर (नाबाद 21) ने रोमांचित शोफर्ड पर तीन छक्के लगाए लेकिन इससे वह हार का अंतर ही कम कर पाए।

सूर्या, रोहित से 10 साल के बाद मिलना खास रहा: नेत्रवलकर

न्यूयॉर्क। अपनी गेंदबाजी से भारत के दिग्गज बल्लेबाजों को परेशान करने के बाद बायें हाथ के अमेरिकी तेज गेंदबाज सीरथ नेत्रवलकर मुंबई टीम के अपने पुराने साथी रोहित शर्मा और सूर्यकुमार यादव से मिलकर काफी खुश थे। भारत में जन्मे इस तेज गेंदबाज ने अपने शुरुआती दो ओवर में विराट कोहली और रोहित के विकेट चटकाए थे। उन्होंने इससे पहले पाकिस्तान के खिलाफ भी शानदार गेंदबाजी कर टीम को सुपर ओवर में रोमांचक जीत दिलाई थी। पेशे से सॉफ्टवेयर इंजीनियर नेत्रवलकर ने अंडर-19 विश्व कप (2010) में भारतीय टीम के लिए खेलने के अलावा सूर्यकुमार के साथ मुंबई का प्रतिनिधित्व किया है। नेत्रवलकर ने भारत के खिलाफ मैच में चार ओवर में 18 रन खर्च कर दो विकेट लिए लेकिन यह अमेरिका को सात विकेट की शिकस्त से बचाने के लिए काफी नहीं था। नेत्रवलकर ने मैच के बाद मीडिया से कहा, मैं उनसे एक दशक से अधिक समय के बाद मिला। यह विशेष था। हम पुराने दिनों को याद कर रहे हैं क्योंकि हम बचपन से ही अंडर-15, अंडर-17 में साथ खेलते थे।

ओलंपिक कोटा देश का होता है खिलाड़ी का नहीं: बिंद्रा

भाषा। मुंबई

ओलंपिक स्वर्ण पदक विजेता अभिनव बिंद्रा ने गुरुवार को कहा कि प्रतिभाशाली निशानेबाज रुद्राक्ष पाटिल का पेरिस ओलंपिक खेलों के लिए भारतीय टीम में जगह नहीं बना पाना दुर्भाग्यपूर्ण है, लेकिन उन्होंने स्पष्ट किया कि कोटा देश का होता है किसी व्यक्तिगत खिलाड़ी का नहीं। पाटिल ने 10 मीटर एयर राइफल में पेरिस ओलंपिक का कोटा हासिल किया था लेकिन वह भारतीय राष्ट्रीय राइफल संघ (एनआरएआई) के चयन ट्रायल में अच्छा प्रदर्शन नहीं कर पाए व संदीप सिंह और अर्जुन बाबुता के बाद तीसरे स्थान पर रहे और इस तरह से भारत की 15 सदस्यीय टीम में जगह नहीं बना पाए। ओलंपिक के दिशा निर्देशों के अनुसार कोई भी देश किसी एक स्पर्धा में ट्रायल में शीर्ष पर रहने वाले दो निशानेबाजों को ही भेज सकता है। बिंद्रा ने यहां एक कार्यक्रम से इतर पत्रकारों से कहा, देखिए चयन के लिए एक उचित प्रक्रिया तैयार की गई है और उन्होंने भी उसका पालन किया है। अगर उसका पालन नहीं किया जाता तो तब भी आप इस तरह

टी20 वर्ल्ड कप : अंक तालिका

ग्रुप ए	टीम	मैच	जीत	हार	बेनतीजा अंक	नेट रन रेट
	भारत	3	3	0	0	+1.137
	अमेरिका	3	2	1	0	+0.127
	पाकिस्तान	3	1	2	0	+0.191
	कनाडा	3	1	2	0	-0.493
	आयरलैंड	2	0	2	0	-1.712

ग्रुप बी	टीम	मैच	जीत	हार	बेनतीजा अंक	नेट रन रेट
	ऑस्ट्रेलिया	3	3	0	0	+3.580
	स्कॉटलैंड	3	2	0	0	+2.164
	नामीबिया	3	1	2	0	-2.098
	इंग्लैंड	2	0	1	0	-1.800
	ओमान	3	0	3	0	-1.613

ग्रुप सी	टीम	मैच	जीत	हार	बेनतीजा अंक	नेट रन रेट
	वेस्टइंडीज	3	3	0	0	+2.596
	अफगानिस्तान	2	2	0	0	+5.225
	यूगांडा	3	1	2	0	-4.217
	पीएनजी	2	0	2	0	-0.434
	न्यूजीलैंड	2	0	2	0	-2.425

ग्रुप डी	टीम	मैच	जीत	हार	बेनतीजा अंक	नेट रन रेट
	द. अफ्रीका	3	3	0	0	+0.603
	बांग्लादेश	2	1	1	0	+0.075
	नीदरलैंड	2	1	1	0	+0.024
	नेपाल	2	0	1	0	-0.539
	श्रीलंका	3	0	2	0	-0.777



के सवाल पूछते, लेकिन सभी के लिए एक निष्पक्ष प्रक्रिया रखी गई थी और इसका पालन किया गया। उन्होंने कहा, यह देश के लिए निर्धारित प्रक्रिया है। कई देश इस प्रक्रिया का पालन करते हैं। ऐसा नहीं है कि सिर्फ भारत ही इस प्रक्रिया का पालन कर रहा है। कोटा किसी खिलाड़ी का नहीं होता है। यह देश का है और यह प्रक्रिया काफी पहले ही निर्धारित कर दी गई थी। बिंद्रा ने एनआरएआई के फैसले का समर्थन किया और कहा कि एक निश्चित प्रणाली का अनुसरण किया जाना चाहिए। उन्होंने कहा, मुझे लगता है कि प्रक्रिया का पालन करने के लिए महासंघ को श्रेय देना चाहिए। हम स्पष्ट प्रणाली ही तो चाहते हैं और इस प्रणाली का पालन किया गया। कुछ खिलाड़ियों का चयन किया जाएगा।

दिग् निर्देश

खेल मंत्री मांडविया ने आईओए अध्यक्ष पीटी उषा से मुलाकात की

खेल मंत्री ने लिया ओलंपिक की तैयारियों का जायजा

भाषा। नयी दिल्ली

खेल मंत्री मनसूख मांडविया ने पदभार संभालने के एक दिन बाद गुरुवार को यहां भारतीय ओलंपिक संघ (आईओए) की अध्यक्ष पीटी उषा के साथ बैठक करके इस साल होने वाले ओलंपिक खेलों के लिए भारत की तैयारियों का जायजा लिया। अनुराग ठाकुर की जगह खेल मंत्री का पद संभालने वाले मांडविया ने ओलंपिक भवन में उषा सहित आईओए के शीर्ष पदाधिकारियों से मुलाकात की। एक घंटे से अधिक समय तक चली बैठक में खेल राज्य मंत्री रक्षा खडसे, खेल सचिव सुजाता



चतुर्वेदी, भारतीय खेल प्राधिकरण के महानिदेशक संदीप प्रधान सहित अन्य अधिकारियों ने भी हिस्सा लिया। इस दौरान मांडविया को पेरिस ओलंपिक खेलों के लिए भारत की तैयारियों के बारे में बताया गया। मांडविया ने बाद में पत्रकारों से कहा, आज मैंने पहली बार आईओए

के अधिकारियों के साथ बैठक की जिसमें उन्होंने मुझे पेरिस ओलंपिक खेलों की तैयारी की जानकारी दी। सरकार हर संभव सहयोग देने के लिए प्रतिबद्ध है। आईओए अध्यक्ष उषा उषा बैठक से संतुष्ट दिखी और उन्होंने कहा कि मैंने के साथ बातचीत पेरिस जाने वाले खिलाड़ियों

97 खिलाड़ी पहले ही ओलंपिक के लिए क्वालीफाई कर चुके हैं

के लिए अच्छा संकेत है। उन्होंने कहा, खेल मंत्री ने आज खेल राज्य मंत्री के साथ ओलंपिक भवन का दौरा किया तथा मुझे बहुत खुशी हुई कि वे आईओए और पेरिस ओलंपिक खेलों की तैयारी के बारे में जानना चाहते थे। हमने इस बार सब कुछ अच्छा किया है और मैंने उन्हें सारी चीजों के बारे में बताया। हम हर सम्भाव संघर्ष में रहेंगे और मुझे उम्मीद है कि ओलंपिक में भाग लेने वाले खिलाड़ियों के लिए अच्छा

होगा। उषा ने कहा, हमने इस बार खिलाड़ियों के लिए सब कुछ किया है। हमारी पहली प्राथमिकता खिलाड़ी हैं और इस बार खिलाड़ियों ने जो कुछ भी चाहा हमने उन्हें मुहैया कराया है। इसलिए उम्मीद है कि हम इस बार पिछले ओलंपिक की तुलना में अधिक पदक जीतेंगे। मैं कोई संख्या तय करके खिलाड़ियों पर दबाव नहीं बनाना चाहती हूँ। उन्होंने कहा, हमारे 97 खिलाड़ी पहले ही ओलंपिक के लिए क्वालीफाई कर चुके हैं। हमें उम्मीद है कि पेरिस ओलंपिक में भारत के 115 से 120 खिलाड़ी भाग लेंगे। पेरिस ओलंपिक खेल इस साल 26 जुलाई से 11 अगस्त तक आयोजित किए जाएंगे।

इंटर मियामी मेरा आखिरी क्लब होगा

लियोनेल मेसी

अटलांटा। दिग्गज फुटबॉलर लियोनेल मेसी का अपने देश अर्जेंटीना के किसी क्लब से जुड़कर खेल को अलविदा कहने का कोई इरादा नहीं है और उन्होंने कहा कि इंटर मियामी उनका अंतिम क्लब होगा। अर्जेंटीना के कप्तान ने इंएसपीएन से कहा, मुझे लगता है कि इंटर मियामी मेरा अंतिम क्लब होगा। आज की तारीख में मैं यही सोचता हूँ कि यह मेरा अंतिम क्लब होने जा रहा है। मेरी अमेरिका में अपनी राष्ट्रीय टीम के साथ कोपा अमेरिका की तैयारी कर रहे हैं। अर्जेंटीना इस टूर्नामेंट का पिछला चैंपियन है। मेसी की अगुवाई में अर्जेंटीना ने 2022 में कतर में विश्व कप जीता था।



